



السلام علیکم ورحمۃ اللہ وبرکاتہ

کھڑے ہو کر پشاب کرنے کی ممانعت میں حدیث پیش کریں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نبی صلی اللہ علیہ وسلم نے فرمایا: یا عمر لاتبل قائماً۔ (رواہ ترمذی) اسے عمر کھڑے ہو کر پشاب نہ کر، یہ حدیث ضعیف ہے، اگرچہ آنحضرت صلی اللہ علیہ وسلم نے ایک دفعہ کھڑے ہو کر پشاب کیا تھا جیسا کہ بخاری وغیرہ میں ہے، مگر آپ کی یہ عام عادت نہ تھی، بلکہ مائی عائشہ صدیقہ رضی اللہ عنہ فرماتی ہیں۔ جو شخص یہ کہے کہ آنحضرت صلی اللہ علیہ وسلم کھڑے ہو کر پشاب کرتے تھے، اس کی بات نہ مانو، آپ صرف بیٹھ کر پشاب کرتے تھے۔ (احمد، ترمذی)

حضرت العلام حافظ محمد صاحب (الاعتصام جلد نمبر ۳۰، شمارہ نمبر ۳)

تشریح: ... حدیث حضرت عمر رضی اللہ تعالیٰ عنہ اگرچہ ضعیف ہے لیکن فعلی حدیث قوی حدیث کی مؤید ہے لہذا حدیث عمر رضی اللہ تعالیٰ عنہ سنداً ضعیف ہے اور معنی صحیح ہے۔ فافہم ہدیر

الراقم علی محمد سعیدی جامعہ سعیدیہ خانیوال مغربی پاکستان ۲۴-۱-۲ مورخہ

فتاویٰ علمائے حدیث

[کتاب الطہارۃ جلد 1 ص 44](#)

محدث فتویٰ